

Brussell, 1 ta' April 2026
(OR. en)

7940/26

COMPET 393
MI 309
JAI 423
TELECOM 150
CT 47
PI 46
AUDIO 45
CONSOM 108
CODEC 588
JUSTCIV 49

NOTA

| | |
|----------------|--|
| minn: | Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur |
| fi: | 31 ta' Marzu 2026 |
| lil: | Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea |
| Nru dok. Cion: | COM(2026) 147 final |
| Suġġett: | RAPPORT TAL-KUMMISSJONI LILL-PARLAMENT EWROPEW U LILL-KUNSILL dwar il-kostijiet annwali kumplessivi mgarrba għall-issodisfar tal-kompiti tal-Kummissjoni skont ir-Regolament (UE) 2022/2065 fil-perjodu mill-1 ta' Jannar 2025 sal-31 ta' Diċembru 2025 u l-ammont totali tat-tariffi superviżorji annwali imposti skont l-Artikolu 6(4) tar-Regolament Delegat tal-Kummissjoni (UE) 2023/1127 fl-2025 |

Id-delegazzjonijiet isibu mehmuż id-dokument COM(2026) 147 final.

Mehmuż: COM(2026) 147 final



IL-KUMMISSJONI
EWROPEA

Brussell, 31.3.2026
COM(2026) 147 final

**RAPPORT TAL-KUMMISSJONI LILL-PARLAMENT EWROPEW U LILL-
KUNSILL**

**dwar il-kostijiet annwali kumplessivi mgarrba għall-issodisfar tal-kompiti tal-
Kummissjoni skont ir-Regolament (UE) 2022/2065 fil-perjodu mill-1 ta' Jannar 2025
sal-31 ta' Diċembru 2025 u l-ammont totali tat-tariffi supervizorji annwali imposti skont
l-Artikolu 6(4) tar-Regolament Delegat tal-Kummissjoni (UE) 2023/1127 fl-2025**

1. Introduzzjoni

- (1) Dan ir-rapport huwa indirizzat lill-Parlament Ewropew u lill-Kunsill fil-kuntest tal-infurzar tar-Regolament (UE) 2022/2065 ⁽¹⁾ – l-Att dwar is-Servizzi Diġitali (DSA). Id-DSA jistabbilixxi regoli armonizzati applikabbli għal fornituri ta' servizzi intermedjarji biex jistabbilixxi ambjent online sikur, prevedibbli, u fdat fis-suq intern. Hu jiffissa l-obbligi bażiċi applikabbli għall-fornituri kollha ta' servizzi intermedjarji, kif ukoll obbligi addizzjonali għall-fornituri ta' servizzi ta' hosting (inklużi l-pjattaformi online), għall-fornituri ta' pjattaformi online, u għall-pjattaformi online kbar ħafna (VLOPs) u għall-magni tat-tiftix online kbar ħafna (VLOSEs). Jistabbilixxi wkoll sistema ta' superviżjoni u infurzar ta' dawn ir-regoli mill-Kummissjoni u l-Istati Membri.
- (2) Id-DSA jafda lill-Kummissjoni bil-kompetenza esklużiva li tiddeżinja l-VLOPs u l-VLOSEs u tissorvelja l-konformità tal-fornitur tagħhom mad-dispożizzjonijiet stabbiliti fit-Taqsima 5 tal-Kapitolu III tad-DSA kif ukoll il-kompetenza li tissorvelja l-konformità tagħhom ma' dispożizzjonijiet oħra tad-DSA. Il-Kummissjoni għandha wkoll il-mandat li tikkordina u tiżviluppa għarfien espert u kapacitajiet fil-livell tal-Unjoni fir-rigward tas-superviżjoni ta' kwistjonijiet sistemici u emergenti fir-rigward tal-VLOPs u l-VLOSEs. Barra minn hekk, hemm kompiti addizzjonali assenjati lill-Kummissjoni li huma relatati mad-daqs u l-firxa transfruntiera u/jew pan-UE intrinsika ta' tali servizzi deżinjati.
- (3) Sabiex jiġi żgurat li l-Kummissjoni jkollha r-riżorsi neċessarji biex twettaq b'mod effettiv il-kompiti superviżorji fdati lilha skont id-DSA f'termini ta' persunal, ta' għarfien espert, u ta' mezzi finanzjarji, l-Artikolu 43 tad-DSA jirrikjedi li l-Kummissjoni timponi tariffa superviżorja annwali lil kull furnitur tal-VLOP jew tal-VLOSE, soġġett għall-kundizzjonijiet previsti f'dak l-Artikolu.
- (4) L-Artikolu 43(7) tad-DSA jipprevedi t-tnejn ta' rapport annwali mill-Kummissjoni, indirizzat lill-Parlament Ewropew u lill-Kunsill, bħala mod kif jiġu pprovduti r-responsabbiltà u t-trasparenza lil dawk l-istituzzjonijiet fir-rigward tal-azzjonijiet tal-Kummissjoni skont id-DSA, li għandu jiġi ppubblikat fuq is-sit web tal-Kummissjoni skont l-Artikolu 8(1) tar-Regolament Delegat tal-Kummissjoni (UE) 2023/1127 ⁽²⁾. B'mod partikolari, ir-rapport irid jinkludi informazzjoni dwar l-ammont totali tat-tariffi superviżorji imposti fuq il-fornituri tal-VLOPs u tal-VLOSEs fis-sena preċedenti u dwar l-ammont globali tal-kostijiet imġarrba mill-Kummissjoni għat-twettiq tal-kompiti tagħha skont dak ir-Regolament, kif stabbilit fl-Artikolu 8 ta' dak ir-Regolament Delegat.
- (5) Għaldaqstant, dan ir-rapport jipprovdi prospett tal-kostijiet imġarrba mill-Kummissjoni fl-2025 għat-twettiq tal-kompiti tagħha skont id-DSA. Dan jispjega b'mod partikolari l-kostijiet speċifiċi mġarrba għat-twettiq tal-kompiti msemmija fl-Artikolu 43(2) tad-DSA, li huma dawk koperti bit-tariffi superviżorji imposti fl-2024.
- (6) Barra minn hekk, dan ir-rapport jipprovdi informazzjoni dwar l-ammont totali tat-tariffi superviżorji imposti fl-2025 biex ikopru l-kostijiet li għandhom jiġġarrbu mill-Kummissjoni għat-twettiq tal-kompiti tagħha skont id-DSA fl-2026. Jipprovdi wkoll informazzjoni dwar l-istatus tal-pagamenti, kif ukoll dwar il-proċedimenti tal-qorti li jkunu għaddejjin, relatati mad-deċiżjonijiet ta' implimentazzjoni li jistabbilixxu l-ammont tat-tariffi superviżorji annwali fir-rigward ta' kull furnitur.

2. Kostijiet imġarrba mill-Kummissjoni għat-twettiq tal-kompiti tagħha skont id-DSA fl-2025

- (7) Dan ir-rapport ikopri l-perjodu ta' rappurtar mill-1 ta' Jannar 2025 sal-31 ta' Diċembru 2025.

⁽¹⁾ Ir-Regolament (UE) 2022/2065 tal-Parlament Ewropew u tal-Kunsill tad-19 ta' Ottubru 2022 dwar Suq Uniku għas-Servizzi Diġitali u li jemenda d-Direttiva 2000/31/KE (l-Att dwar is-Servizzi Diġitali) (GU L 277, 27.10.2022, p. 1, ELI: <http://data.europa.eu/eli/reg/2022/2065/oj>). <http://data.europa.eu/eli/reg/2022/2065/oj>.

⁽²⁾ Ir-Regolament Delegat tal-Kummissjoni (UE) 2023/1127 tat-2 ta' Marzu 2023 li jissupplimenta r-Regolament (UE) 2022/2065 tal-Parlament Ewropew u tal-Kunsill bil-metodoloġiji u l-proċeduri dettaljati rigward it-tariffi superviżorji imposti mill-Kummissjoni fuq fornituri ta' pjattaformi online kbar ħafna u magni tat-tiftix online kbar ħafna (GU L 149, 9.6.2023, p. 16, ELI: http://data.europa.eu/eli/reg_del/2023/1127/oj).

Dan il-perjodu kien ikkaratterizzat mill-ewwel sena sħiha ta' operat ġenerali tal-Bord Ewropew għas-Servizzi Diġitali (il-“Bord”) minn meta saret l-ewwel laqgħa tiegħu fid-19 ta' Frar 2024; it-terminazzjoni tad-deżinjazzjoni ta' Stripchat bħala VLOP,⁽³⁾ li tirriżulta f' 22 VLOPs u 2 VLOSEs iddeżinjati sa Diċembru 2025; il-hidma preparatorja għad-deżinjazzjoni ta' WhatsApp bħala VLOP (adottata b'mod effettiv fis-26 ta' Jannar 2026)⁽⁴⁾ u l-adozzjoni ta' diversi azzjonijiet ta' infurzar fir-rigward tal-konformità tal-fornituri tal-VLOPs u tal-VLOSEs mal-obbligi stabbiliti skont id-DSA, b'mod partikolari dawk relatati mad-disseminazzjoni ta' kontenut illegali, inklużi prodotti, kif ukoll l-integrità tal-proċessi elettorali u l-protezzjoni tal-minorenni online. Fir-rigward ta' dan tal-aħħar, f'Lulju 2025, il-Kummissjoni ppubblikat il-Linji Gwida dwar il-Miżuri biex tiżgura livell għoli ta' privatezza, sikurezza u sigurtà online għall-minuri, b'forniment ta' lista mhux eżawrjenti ta' miżuri li l-Kummissjon tqis li l-fornituri tal-pjattaformi online aċċessibbli għall-minuri jeħtieġ li jqiegħdu fis-seħħ halli jikkonformaw mal-obbligi tagħhom skont l-Artikolu 28(1) DSA.⁽⁵⁾ Il-Kummissjoni bdiet ukoll proċedimenti formali biex tinvestiga l-infrazzjonijiet suspettati minn erba' fornituri tal-VLOPs li jxandru kontenut pornografiku, bir-rigward tal-obbligu tagħhom li jiżguraw li jkun hemm livell għoli ta' protezzjoni għall-minuri fis-servizz li joffru u li b'mod diliġenti jevalwaw u jimmitigaw b'mod effettiv ir-riskju fis-sistema għall-protezzjoni tal-minuri li jinbet mis-servizzi li joffru.⁽⁶⁾ Matul dak l-istess perjodu, aktar minn 80 talba għal informazzjoni (“RFIs” jiġifieri Requests for Information) intbqgħatu lill-fornituri tal-VLOPs u l-VLOSEs, u nfetħu 4 proċedimenti formali oħra kontra għadd ta' fornituri tal-VLOPs u l-VLOSEs, minn total ta' 19-il proċediment formali totali li nfetħu mill-2023 sa tmiem l-2025. Barra minn hekk, fl-2025, il-Kummissjoni indirizzat 7 sejbiet preliminari lil xi fornituri tal-VLOPs, u adottat l-ewwel deċiżjoni ta' nonkonformità skont id-DSA, bl-imponiment tal-ewwel multa li qatt saret għal infrazzjoni tad-DSA.⁽⁷⁾ Il-Kummissjoni adottat ukoll deċiżjoni li għamlet l-impenji offruti minn fornitur wieħed tal-VLOP fil-kuntest tal-proċedimenti tad-DSA legalment vinkolanti fuq dak il-fornitur.⁽⁸⁾ Fl-aħħar nett, fl-aħħar kwart tal-2025, il-Kummissjoni mexxiet il-hidma preparatorja għall-adozzjoni tad-deċiżjoni (i) li tibda l-proċedimenti kontra l-fornitur ta' X in konnessjoni mal-iskjerament tal-funzjonalitajiet ta' Grok fl-Unjoni u l-obbligi tiegħu li jevalwa b'mod diliġenti u jimmitiga b'mod effettiv ir-riskji sistemici li jinbdu minn dak is-servizz fir-rigward tax-xandir ta' kontenut illegali fl-UE, bħal stampi espliciti mbagħbsa sesswalment, u (ii) li testendi l-proċeduri mibdija f'Diċembru 2023 in konnessjoni mas-sistemi tar-rakkomandazzjonijiet ta' X u kwalunkwe sistemi algoritmici rilevanti oħra. Id-Deċiżjoni ġiet adottata f'Jannar 2026.⁽⁹⁾

- (8) Matul il-perjodu msemmi hawn fuq, il-Kummissjoni kompliet issaħħaħ l-istrutturi interni meħtieġa u allokat ir-riżorsi umani, operazzjonali u amministrattivi xierqa għal infurzar effettiv tad-DSA u għat-twertiq tal-kompiti tagħha. Dan kien jinkludi r-reklutaġġ ta' persunal u ta' esperti nazzjonali sekondati speċjalizzati fl-oqsma kollha ta' hidma koperti mid-DSA, l-iżvilupp tas-sistemi tal-IT meħtieġa, u l-ikkuntrattar ta' attivitajiet u ta' appoġġ superviżorji għall-bini tal-kapaċità.
- (9) Fir-rigward tar-riżorsi umani, il-Kummissjoni ziedet l-għadd ta' persunal għas-superviżjoni u l-infurzar tad-DSA wara ż-żieda fl-attivitajiet ta' monitoraġġ tal-konformità. Fil-perjodu ta' rappurtar, ġew reklutati 80 membru tal-persunal, inklużi uffiċjali legali, uffiċjali tal-politika, xjenzati tad-data/speċjalisti tat-teknoloġija, uffiċjali tal-komunikazzjoni, speċjalisti tal-baġit u tal-awditjar u manijers tal-proġetti. 54 minn dawn il-membri nqas għad mad-Direttorat Ġenerali għan-Networks tal-

⁽³⁾ L-istqarrija għall-istampa tat-27 ta' Mejju 2024; https://ec.europa.eu/commission/presscorner/detail/en/ip_25_1339.

⁽⁴⁾ L-istqarrija għall-istampa tas-26 ta' jannar 2026; <https://digital-strategy.ec.europa.eu/en/news/commission-designates-whatsapp-very-large-online-platform-under-digital-services-act>.

⁽⁵⁾ L-istqarrija għall-istampa tal-14 ta' Lulju 2025; <https://digital-strategy.ec.europa.eu/en/library/commission-publishes-guidelines-protection-minors>.

⁽⁶⁾ L-istqarrija għall-istampa tas-27 ta' Mejju 2025; <https://digital-strategy.ec.europa.eu/en/news/commission-opens-investigations-safeguard-minors-pornographic-content-under-digital-services-act>.

⁽⁷⁾ L-istqarrija għall-istampa tal-5 ta' Diċembru 2025; <https://digital-strategy.ec.europa.eu/en/news/commission-fines-x-eu120-million-under-digital-services-act>.

⁽⁸⁾ L-istqarrija għall-istampa tat-18 ta' Ġunju 2025; <https://digital-strategy.ec.europa.eu/en/news/commission-makes-aliexpress-commitments-under-digital-services-act-binding>.

⁽⁹⁾ L-istqarrija għall-istampa tas-26 ta' Jannar 2026; <https://digital-strategy.ec.europa.eu/en/news/commission-investigates-grok-and-xs-recommender-systems-under-digital-services-act>.

Komunikazzjonijiet, il-Kontenut u t-Teknoloġija (DĠ CNECT) u s-26 l-oħrajn ingħaqdu mar-rappreżentanzi tal-Kummissjoni fl-Istati Membri.

- (10) Il-kostijiet ġenerali mgarrba mill-Kummissjoni għall-kompiti kollha tal-infurzar tad-DSA, inklużi l-kompiti msemmija fl-Artikolu 43(2) tad-DSA ⁽¹⁰⁾ u kompiti oħra mwettqa skont artikoli oħra tad-DSA matul il-perjodu ta' rappurtar, skont il-kategoriji tal-kostijiet, huma dawn li ġejjin: ⁽¹¹⁾

| | |
|---------------------------------------|-------------------------|
| Total tal-kostijiet imġarrba | EUR 46,14 miljun |
| Nefqa fuq ir-riżorsi umani | EUR 24,17 miljun |
| Nefqa operazzjonali u amministrattiva | EUR 21,97 miljun |

- (11) Il-qsim tan-nefqa bejn il-kompiti msemmija fl-Artikolu 43(2) tad-DSA u l-kompiti l-oħra kollha tal-infurzar tad-DSA minbarra d-dettalji għal kull kategorija tal-kostijiet u l-indikazzjoni ta' kwalunkwe surplus jew defiċit iġġenerat fl-2025 huma ppreżentati fit-taqsimit 2.1 sa 2.3 hawn taħt.

2.1 Kostijiet imġarrba għall-kompiti relatati mal-Artikolu 43(2) tad-DSA

- (12) Fl-ammont globali tal-kostijiet imsemmija fil-paragrafu (10) ta' dan ir-rapport, in-nefqa speċifika mgarrba mill-Kummissjoni għat-twettiq tal-kompiti msemmija fl-Artikolu 43(2) tad-DSA fil-perjodu ta' rappurtar, u għalhekk koperta mit-tariffi superviżorji imposti fuq il-fornituri tas-servizzi dezinjati fl-2024, hija kif ġej:

| | |
|--|-------------------------|
| Kostijiet imġarrba għal kompiti relatati mal-Artikolu 43(2) tad-DSA | EUR 42,56 miljun |
| Nefqa fuq ir-riżorsi umani | EUR 21,15 miljun |
| Nefqa operazzjonali u amministrattiva | EUR 21,41 miljun |
| <i>Attivitajiet u appoġġ superviżorji għall-bini tal-kapaċità</i> | <i>EUR 9,63 miljun</i> |
| <i>Ftehimiet amministrattivi tal-IT</i> | <i>EUR 4,58 miljun</i> |
| <i>Esperti esterni</i> | <i>EUR 3,55 miljun</i> |
| <i>Bażijiet tad-data, għodod diġitali u sistemi tal-IT</i> | <i>EUR 2,84 miljun</i> |
| <i>Attivitajiet tal-bord</i> | <i>EUR 0,48 miljun</i> |
| <i>Missjonijiet</i> | <i>EUR 0.15 miljun</i> |
| <i>Nefqa amministrattiva għar-reklutaġġ</i> | <i>EUR 0.15 miljun</i> |

a. Nefqa fuq ir-riżorsi umani

- (13) Il-kalkolu annwali tan-nefqa fuq ir-riżorsi umani twettaq abbażi tal-kostijiet annwali medji għal kull impjegat ekwivalenti għall-full-time ("FTE"), inkluż in-nefqa ġenerali medja pro rata u l-kontribuzzjonijiet soċjali applikabbli relatati ma' dawn ir-riżorsi umani, f'konformità mal-Artikolu 2(2), il-punt (a) tar-Regolament Delegat tal-Kummissjoni (UE) 2023/1127. ⁽¹²⁾ Għall-kalkolu tal-FTEs, il-Kummissjoni qieset biss il-ħin tax-xogħol effettiv tal-membri tal-persunal f'attivitajiet relatati mal-kompiti superviżorji msemmija fl-Artikolu 43(2) tad-DSA u fi proporzjon mal-ħin li ħadmu għall-Kummissjoni fl-2025.

⁽¹⁰⁾ L-Artikolu 43(2) tad-DSA jirreferi għall-kostijiet relatati mad-dezinjazzjoni skont l-Artikolu 33, għall-istabbiliment, għall-manutenzjoni u għall-operat tal-bażi tad-data skont l-Artikolu 24(5) u għas-sistema ta' kondivizzjoni tal-informazzjoni skont l-Artikolu 85, għar-riferimenti skont l-Artikolu 59, għall-appoġġ lill-Bord skont l-Artikolu 62 u għall-kompiti superviżorji skont l-Artikolu 56 u t-Taqsima 4 tal-Kapitolu IV.

⁽¹¹⁾ Iċ-ċifri ppreżentati f'dan id-dokument huma rrappurtati f'miljuni ta' EUR b'żewġ decimali, mingħajr ebda teknika ta' ttondjar applikata. Għal din ir-raġuni, xi totali jistgħu ma jikkorrispondux mas-somma taċ-ċifri separati ppreżentati fir-rapport.

⁽¹²⁾ Il-kostijiet medji applikabbli għal kull FTE jiġu kkalkulati kull sena mid-Direttorat Ġenerali għall-Baġit ("DĠ BUDG") fil-kuntest tat-tnejjija tad-Dikjarazzjoni Finanzjarja Leġiżlattiva u tar-ritrasferimenti. Tali kostijiet medji għas-sena 2025, li diġà jinkludu n-nefqa operatorja medja pro capita tal-bini u tal-IT u li diġà żdiedu bid-dispożizzjoni applikabbli għall-kontribuzzjonijiet soċjali (24,2 %), ammontaw għal EUR 237 657 għall-uffiċjali u għall-aġenti temporanji, EUR 126 839 għall-Aġenti Kuntrattwali u EUR 132 180 għall-Esperti Nazżjonali Sekondati.

(14) Minkejja li total ta' 80 membru ġdid tal-persunal inżiedu matul l-2025, ir-reklutaġġ ta' dan il-opersunal ġdid ha aktar żmien milli previst u rriżulta f'ammont aktar baxx milli previst ta' FTEs mifruza fuq is-sena, li jammonta għal total ta' madwar 138 FTE (inkluż total ta' madwar 34 uffiċjal u aġent temporanju FTE, 92 aġent kuntrattwali FTE u 12-il espert nazzjonali sekondati FTE) iddedikati għall-kompiti msemmija fl-Artikolu 43(2) DSA) għal ammont globali ta' EUR 21,153-il miljun. ⁽¹³⁾

b. Nefqa operazzjonali u amministrattiva

(15) Il-kalkolu tan-nefqa operazzjonali u amministrattiva jqis il-kostijiet skont l-Artikolu 2(2), il-punt (b) tar-Regolament Delegat tal-Kummissjoni (UE) 2023/1127 u l-lista mhux eżawrjenti tal-elementi tal-Anness I ta' dak ir-Regolament Delegat, fil-perjodu mill-1 ta' Jannar 2025 sal-31 ta' Diċembru 2025, li huma meħtieġa għat-tweġiq tal-kompiti msemmija fl-Artikolu 43(2) tad-DSA. Il-kostijiet operazzjonali u amministrattivi totali fil-perjodu ta' rappurtar jammontaw għal EUR 21,46 miljun. L-attivitajiet imwettqa taħt din il-kategorija tal-kostijiet huma deskritti fil-paragrafi li ġejjin.

(16) L-attivitajiet u l-appoġġ relatati mal-bini tal-kapaċità superviżorja (EUR 9.63 miljun) jinkludu:

- Il-Ftehim ta' kooperazzjoni ffirmat mal-Uffiċċju tal-Proprietà Intellettwali tal-Unjoni Ewropea (EUIPO) (EUR 5 miljun) għall-forniment ta' għarfien espert dwar ir-riskji u l-ksur relatati mal-proprietà intellettwali assoċjati mal-VLOPs u mal-VLOSEs;
- Iċ-Ċentru Ewropew tat-Trasparenza Algoritmika (ECAT) taċ-Ċentru Kongunt tar-Riċerka (JRC) (EUR 1 miljun) għall-għoti ta' appoġġ tekniku u xjentifiku fl-investigazzjonijiet u l-politiki tal-infurzar,
- Disa' kuntratti ta' servizz għal appoġġ tekniku u għarfien espert dwar diversi suġġetti, fost l-oħrajn dawn li ġejjin: Il-baži tad-data tat-trasparenza tad-DSA, il-vjolenza abbaži tal-generu u l-kontenut illegali, l-użu hażin tal-VLOPs u tal-VLOSEs għal attivitajiet illegali, it-trasparenza tas-sistema ta' rakkomandazzjoni, l-iscams finanzjarji u l-protezzjoni tal-minorenni (EUR 3.54 miljun);
- L-organizzazzjoni ta' taħriġ lill-uffiċjali b'enfasi fuq il-kapaċitajiet li qed jiġu żviluppati fir-rigward tal-monitoraġġ tekniku tal-VLOPs u tal-VLOSEs (EUR 0.04 miljun);
- L-organizzazzjoni ta' sessjonijiet ta' hidma u konferenzi mal-partijiet ikkonċernati dwar ir-riskji sistemici (EUR 0.04 miljun); u
- l-attivitajiet preparatorji dwar l-aċċess għad-data għar-riċerkaturi abbaži tal-Artikolu 40 tad-DSA (EUR 0,01 miljun).

(17) **Il-ftehimiet amministrattivi tal-IT** (EUR 4,58 miljun) jikkonsistu fit-tliet ftehimiet li ġejjin minn fost tnejn iffirmati mid-DĠ CNECT ma':

- Id-Direttorat Ġenerali għas-Servizzi Diġitali (DĠ DIGIT) (EUR 3,71 miljun) għall-forniment ta' servizzi tal-IT speċjalizzati u riżorsi tal-cloud, u appoġġ tal-IT għall-Portal ta' Aċċess għad-Data tad-DSA, il-Portal tal-Pjattaformi, u s-sistema ta' kondivizjoni tal-informazzjoni skont l-Artikoli 9, 10 u 85 tad-DSA;
- Id-Direttorat Ġenerali għall-Kompetizzjoni (DĠ COMP) (EUR 0,87 miljun) għall-forniment tal-kapaċità u tal-appoġġ tal-IT li jikkonċerna l-ġestjoni tal-każijiet u s-superviżjoni tal-konformità tal-VLOPs u tal-VLOSEs.

(18) **In-nefqa fl-esperti esterni** (EUR 3,55 miljun) tikkonċerna l-kuntratti ta' servizzi għal:

- Esperti tal-IT (EUR 3,41 miljun) taħt is-superviżjoni tad-DĠ CNECT, li jwettqu kompiti ta' żvilupp u ta' manutenzjoni tas-sistema tal-informazzjoni skont l-Artikolu 85 tad-DSA, tal-baži tad-

⁽¹³⁾ L-għadd ta' FTEs irrappurtati fit-taqsima 2.1 ta' dan ir-rapport ma jirrapprezentax l-għadd totali tal-membri tal-persunal tal-Kummissjoni li hadmu fuq id-DSA fl-2025. Dan jinkludi strettament il-hin tax-xogħol effettiv tal-membri tal-persunal koperti mill-Artikolu 43(2) tad-DSA u l-proporzjon tal-hin li hadmu fuq dawk il-kompiti matul dik is-sena, b'żieda gradwali fir-reklutaġġ mill-ewwel trimestru sar-raba' trimestru.

data skont l-Artikolu 24(5) tad-DSA u, tal-ghodod tal-IT biex jigu skambjati komunikazzjonijiet mal-VLOPs u l-VLOSEs. Matul il-perjodu ta' rappurtar, gew ikkuntrattati esperti esterni fid-dominji tal-IT li gejjin: l-izvilupp back-end u front-end; l-intelligenza tan-negozju; il-bazi tad-data, l-applikazzjoni, il-cloud, u l-arkitettura tal-intraprizi; l-operazzjonijiet tal-cloud; ix-xjenza tad-data; l-ittestjar; il-ġestjoni tal-informazzjoni u tad-dokumenti; is-sigurtà tal-IT; l-assigurazzjoni tal-kwalità tal-IT; il-ġestjoni tal-appoġġ; l-inġinerija u l-integrazzjoni tas-sistema; l-esperjenza tal-utent; l-operazzjonijiet fuq l-internet; u l-analizi tan-negozju.

- Il-persunal tal-aġenzija (interim) (EUR 0,138 miljun) bi profili legali, ta' politika, tax-xjenza tad-data u tas-segretarjat, li jipprovdni appoġġ lill-persunal tad-DĠ CNECT dwar il-kompiti tal-infurzar imsemmija fl-Artikolu 43(2) tad-DSA. Matul il-perjodu ta' rappurtar, gew ikkuntrattati 12-il membru tal-persunal tal-aġenzija.
- (19) In-nefqa fil-**bażijiet tad-data, fl-ghodod diġitali u fis-sistemi tal-IT** (EUR 2,84 miljun) tinkludi l-akkwist ta' tagħmir speċjalizzat għall-monitoraġġ tal-konformità, għall-forensika, għall-kapaċità u għall-kmamar tad-data u ta' liċenzji għal software u għal bażijiet tad-data kummerċjalizzati eżistenti relatati mal-implimentazzjoni tal-kompiti superviżorji skont l-Artikolu 43(2) tad-DSA. Tkopri wkoll il-forniment ta' servizzi tal-IT għall-manutenzjoni tas-Sistema tal-Kondiviżjoni tal-Informazzjoni tad-DSA skont l-Artikolu 85 tad-DSA, inkluż l-istabbiliment tas-sistema ta' trażmissjoni tal-ordnijiet skont l-Artikoli 9 u 10 tad-DSA. Fl-aħħar nett, dan jinkludi l-manutenzjoni tal-ghodda tal-Informaturi tad-DSA. ⁽¹⁴⁾
- (20) In-nefqa fl-**attivitajiet tal-Bord** (EUR 0,48 miljun) tinkludi l-organizzazzjoni ta' hames laqgħat wiċċ imb wiċċ mid-disa' laqgħat li saru (l-oħrajn saru b' mod remot) mill-Bord (inklużi tliet laqgħat ad hoc) u sitt laqgħat wiċċ imb wiċċ mis-sittax-il laqgħa li saru mill-Gruppi ta' Hidma tal-Bord ⁽¹⁵⁾. kif ukoll attivitajiet għall-bini tal-kapaċità fil-forma ta' taħriġ indirizzat lill-Koordinaturi tas-Servizzi Diġitali.
- (21) In-nefqa **amministrattiva għar-reklutaġġ** tinkludi l-kostijiet imġarrba għar-reklutaġġ tal-persunal tal-Kummissjoni li jahdem fuq il-kompiti superviżorji skont l-Artikolu 43(2) tad-DSA, bħar-rimborż tal-ispejjeż tal-ivvjagġar għall-partecipazzjoni fil-proċessi tal-ghażla u bħall-kostijiet tal-onboarding (EUR 0,15 miljun).
- (22) In-nefqa fil-**kostijiet superviżorji tal-ivvjagġar (missjonijiet)** (EUR 0,15 miljun) tinkludi l-kostijiet għall-persunal tal-Kummissjoni biex jippartecipa f' missjonijiet matul l-2025 dwar attivitajiet relatati mas-superviżjoni diretta tal-VLOPs u tal-VLOSEs u mal-izvilupp tal-gharfien expert u tal-bini tal-kapaċità dwar ir-riskji sistemici u emergenti.

2.2 Kostijiet imġarrba għall-kompiti tad-DSA li mhumiex relatati mal-Artikolu 43(2) tad-DSA

- (23) Id-differenzi fil-kostijiet għall-kompiti kollha tad-DSA u għall-kompiti msemmija fl-Artikolu 43(2) tad-DSA biss huma spjegati min-nefqa li gejjja mhallsa mill-appropriazzjonijiet baġitarji tal-Unjoni u mhux mid-dhul assenjat estern li jirriżulta mit-tariffa superviżorja annwali:

| | |
|--|------------------------|
| Kostijiet imġarrba għall-kompiti mhux relatati mal-Artikolu 43(2) tad-DSA | EUR 3,57 miljun |
| Nefqa fuq ir-riżorsi umani | EUR 3,02 miljun |
| Nefqa operazzjonali u amministrattiva | EUR 0,55 miljun |

⁽¹⁴⁾ <https://digital-strategy.ec.europa.eu/en/policies/dsa-whistleblower-tool>.

⁽¹⁵⁾ Il-Bord Ewropew għas-Servizzi Diġitali stabbilixxa tmien Gruppi ta' Hidma li jappoġġaw il-missjoni tal-Bord: <https://digital-strategy.ec.europa.eu/mt/policies/dsa-board-working-groups>.

- (24) In-nefqa fuq ir-rizorsi umani ta' EUR 3,02 miljun hija dovuta għat-twettiq ta' kompiti bħall-monitoraġġ tal-leġiżlazzjoni u l-istrutturi nazzjonali, il-koordinazzjoni bejn is-servizzi f'suġġetti qrib xulxin biex tiġi żgurata l-konsistenza tal-ligijiet tal-Unjoni mad-DISA, l-adozzjoni tar-rapporti tal-Kummissjoni jew il-gwida politika ġenerali, l-appoġġ għall-infurzar fir-rigward ta' fornituri mhux dezinjati u ta' kompiti oħra mhux relatati mal-kompiti superviżorji tad-DISA msemmija fl-Artikolu 43(2) tad-DISA.
- (25) In-nefqa amministrattiva u operazzjonali ta' EUR 0,55 miljun hija dovuta għall-kost tan-nefqa li ġejja mhux relatata mal-kompiti superviżorji tad-DISA msemmija fl-Artikolu 43(2) tad-DISA:
- Erba' kuntratti ta' servizz relatati mal-Linji Gwida dwar Miżuri biex jiġi żgurat livell għoli ta' privatezza, sikurezza u sigurtà għall-minorenni online, soluzzjoni tat-tilwim barra mill-qorti skont l-Artikolu 21 tad-DISA, l-evalwazzjoni skont l-Artikolu 91(1) tad-DISA tal-interazzjoni tad-DISA ma' atti legali rilevanti oħra tal-Unjoni, l-interazzjoni bejn id-DISA u l-miżuri nazzjonali (EUR 0,35 miljun);
 - Persunal tal-Aġenzija (interim) (EUR 0,02 miljun);
 - Il-missjonijiet mhux superviżorji (EUR 0,06 miljun).
 - Servizzi ta' konsulenza pprovduti minn DIGIT (EUR 0,09 miljun);
 - Il-kostijiet relatati mal-workshops tad-DISA dwar ir-reklamar online (l-Artikolu 46 tad-DISA), ir-rimborż tal-kostijiet minhabba l-attenzenza f'konferenzi u l-hlas ta' espert dwar l-Att Delegat dwar l-Aċċess għad-Data (EUR 0,007 miljun);
 - Laqgħat mal-Istati Membri fi ħdan il-Grupp ta' Esperti Digitali (EUR 0,006 miljun).

2.3 Surplus jew deficiet

- (26) Skont l-Artikolu 8(4) tar-Regolament Delegat tal-Kummissjoni (UE) 2023/1127, dan ir-rapport irid jindika kwalunkwe kost imġarrab matul il-perjodu ta' rappurtar li jkun qabeż l-ammont tal-kostijiet stmati għall-istess perjodu, jew kwalunkwe surplus, kif applikabbli.
- (27) It-tqabbil tal-istima tal-kostijiet imwettqa fl-2024 għall-kalkolu tat-tariffi superviżorji imposti fuq dik is-sena u tan-nefqa attwali mġarrba fl-2025 fir-rigward tal-kompiti msemmija fl-Artikolu 43(2) tad-DISA juri li n-nefqa fir-rizorsi umani kienet ta' EUR 8,061 miljun inqas milli stmat, filwaqt li n-nefqa operazzjonali u amministrattiva kienet ta' EUR 7,592 miljun anqas. Dan irriżulta f'**deficiet ta' EUR 15,653 miljun**.

| | Previst fid-Dokument ta' Hidma tal-Persunal (2024) (miljun) | Nefqa attwali fl-2025 (miljun) | Surplus (+)/ Deficiet (-) (miljun) |
|---------------------------------------|--|---------------------------------------|---|
| Infiq totali | EUR 58,219 | EUR 42,566 | (+) EUR 15,653 |
| Nefqa fuq ir-rizorsi umani | EUR 29,214 | EUR 21,153 | (+) EUR 8,061 |
| Nefqa operazzjonali u amministrattiva | EUR 29,005 | EUR 21,412 | (+) EUR 7,592 |

- (28) Skont l-Artikolu 2(3) tar-Regolament Delegat tal-Kummissjoni (UE) 2023/1127, eċċess iġġenerat fl-2025, u li jammonta għal EUREUR 15 653 141, se jitqies fl-istima tal-kostijiet annwali ġenerali li huma mistennija li jiġġarrbu għat-twettiq tal-kompiti tal-Kummissjoni msemmija fl-Artikolu 43(2) tad-DISA fis-sena 2027.

3. Ammont globali tat-tariffi superviżorji imposti fl-2025

- (29) L-Artikolu 2 tar-Regolament Delegat tal-Kummissjoni (UE) 2023/1127 jipprevedi li l-kostijiet li għandhom jiġu stmati għat-tariffi superviżorji imposti fis-sena n jenhtieg li jiġu ddeterminati billi jitqiesu r-riżorsi umani kollha li għandhom jiġu impjegati mill-Kummissjoni, kif ukoll infiq operazzjonali u amministrattiv ieħor relatat mat-twettiq tal-kompiti msemmija fl-Artikolu 43(2) tad-DSA fis-sena n+1.
- (30) L-Artikolu 43(6) tad-DSA jipprevedi li t-tariffi superviżorji annwali individwali imposti fuq kull fornitur tal-VLOP jew tal-VLOSE skont l-Artikolu 43(1) tad-DSA jikkostitwixxu dhul assenjat estern f'konformità mal-Artikolu 21(5) tar-Regolament (UE, Euratom) 2024/2509 tal-Parlament Ewropew u tal-Kunsill. ⁽¹⁶⁾
- (31) Id-dhul assenjat estern totali stmat li jirriżulta mit-tariffi superviżorji imposti fi tmiem l-2025 għas-sena 2026, ġie inkluz fil-Baġit Ġenerali tal-Unjoni għas-Sena Finanzjarja 2026 skont l-Artikolu 41(8) tar-Regolament (UE, Euratom) 2024/2509. Il-prospett tal-elementi kkunsidrati għall-istima tal-ammont ta' dhul assenjat estern li jirriżulta mit-tariffa superviżorja, abbażi tal-previżjonijiet tan-nefqa għall-2026, ġie ppubblikat fis-27 ta' Ġunju 2025. ⁽¹⁷⁾ Għalhekk, it-tariffi superviżorji imposti fl-2025 ma koprew l-ebda nefqa mgarrba mill-Kummissjoni biex twettaq b'mod effettiv il-kompiti superviżorji tagħha fl-Unjoni fil-perjodu mill-1 ta' Jannar 2025 sal-31 ta' Diċembru 2025, peress li se jkopru biss in-nefqa mgarrba fis-sena 2026.
- (32) Skont l-Artikolu 8(3) tar-Regolament Delegat tal-Kummissjoni (UE) 2023/1127, f'dan ir-rapport il-Kummissjoni jehtigilha tindika l-ammont globali tat-tariffi superviżorji imposti, inkluża d-data tal-pagamenti rispettivi, kwalunkwe pagament nieqes jew tard, il-proċedimenti tal-qorti li jkunu għaddejjin relatati mad-deċiżjonijiet ta' implimentazzjoni msemmija fl-Artikolu 6(4) tar-Regolament Delegat u l-proċeduri ta' rkupru msemmija fl-Artikolu 7(2) ta' dak ir-Regolament relatati mat-tariffi superviżorji imposti, fid-data tal-finalizzazzjoni tar-rapport.
- (33) L-ammont globali tat-tariffi superviżorji imposti fl-2025 biex ikopru l-kostijiet tal-Kummissjoni fl-2026 kien ta' **EUR 54 819 372**. Il-fornituri kollha ta' servizzi deżinjati baġtu l-pagamenti tagħhom lill-Kummissjoni sal-iskadenza stabbilita tal-31 ta' Diċembru 2025. Ma hemm l-ebda pagament nieqes jew arretrat fiż-żmien tal-pubblikazzjoni ta' dan ir-rapport fir-rigward tat-tariffi superviżorji imposti fuq il-fornituri tas-servizzi deżinjati fl-2025.
- (34) Fid-data tal-finalizzazzjoni ta' dan ir-rapport, hemm hdax-il proċediment tal-qorti li għadhom għaddejjin relatati mad-deċiżjonijiet ta' implimentazzjoni msemmija fl-Artikolu 6(4) tar-Regolament Delegat tal-Kummissjoni (UE) 2023/1127. Dawn il-proċedimenti tal-qorti huma elenkati fit-tabella ta' hawn taht.

| Numru tal-kawża | Servizz(i) deżinjat(i) | Sena tal-adozzjoni tad-deċiżjoni ta' implimentazzjoni kkontestata |
|-------------------------------------|------------------------|---|
| T-55/24 (taht appell C-744/25 P) | Facebook u Instagram | 2023 |
| T-58/24 (taht appell C-745/25 P) | TikTok | 2023 |
| T-88/25 | TikTok | 2024 |

⁽¹⁶⁾ Ir-Regolament (UE, Euratom) 2024/2509 tal-Parlament Ewropew u tal-Kunsill tat-23 ta' Settembru 2024 dwar ir-regoli finanzjarji applikabbli għall-baġit ġenerali tal-Unjoni (riformulazzjoni), GU L, 2024/2509, 26.9.2024, ELI: <http://data.europa.eu/eli/reg/2024/2509/oj>.

⁽¹⁷⁾ Id-Dokument ta' Hidma tal-Persunal tal-Kummissjoni, "Overview of elements accounted for the estimation of the amount of external assigned revenues stemming from the supervisory fee pursuant to Article 6(1) of Commission Delegated Regulation (EU) 2023/1127", 27.6.2025 SWD(2025)175 final (<https://digital-strategy.ec.europa.eu/en/library/overview-elements-accounted-estimation-amount-external-assigned-revenues-stemming-0>).

| | | |
|---------|--|------|
| T-89/25 | Facebook u Instagram | 2024 |
| T-92/25 | Google Maps, Google Play, Google Search, Google Shopping u YouTube | 2024 |
| T-70/26 | Stripchat | 2025 |
| T-73/26 | Facebook u Instagram | 2025 |
| T-89/26 | Google Maps, Google Play, Google Search, Google Shopping u YouTube | 2025 |
| T-90/26 | TikTok | 2025 |
| T-91/26 | Amazon Store | 2025 |
| T-92/26 | Zalando | 2025 |

(35) Ma hemm l-ebda proċedura ta' rkupru għaddejja msemmija fl-Artikolu 7(2) tar-Regolament Delegat tal-Kummissjoni (UE) 2023/1127 relatat mat-tariffi supervizorji imposti.